

**పచ్చి రొయ్యలు**  
Sea Shrimp  
Sea food.. Salmon, Tuna, Cod, Tilapia, Snapper, Shrimp, Lobster, Crab available  
linga frozen food, bhathi savargav road, adilabad.  
cell: 93813 43925

# ఈకాలం

**సముద్రపు చేపలు**  
Sea Fish  
Sea food.. Salmon, Tuna, Cod, Tilapia, Snapper, Shrimp, Lobster, Crab available  
linga frozen food, bhathi savargav road, adilabad.  
cell: 93813 43925

THE HONEST TELUGU DAILY

సోమవారం 09-03-2026 పేజీలు : 4 | వెల రు : 2/- | సంపుటి : 1 సంచిక : 129 | ప్రచురణ: తెలంగాణ | ఎడిటర్ : దేవేందర్ నూకల



# భారత్ విశ్వ విజేత

టీ 20 పైనల్స్ లో అద్భుత గెలుపు

- 2007, 2024 తర్వాత మూడోసారి టీ20 ప్రపంచకప్ కైవసం చేసుకున్న భారత్
- పాట్లీ కప్ ను డిఫెండ్ చేసుకున్న తొలి జట్టుగా టీమిండియా ప్రపంచ రికార్డు
- పైనల్స్ న్యూజిలాండ్ పై 96 పరుగుల తేడాతో ఘన విజయం
- బ్యాటింగ్ లో సంజూ శాంసన్ (89), బౌలింగ్ లో బువ్రా (4/15) అద్భుత ప్రదర్శన
- అహ్మదాబాద్ వేదికగా 255 పరుగుల భారీ స్కీరు నమోదు చేసిన భారత్



## మహిళల ఆర్థిక సాధికారతకు 'స్వయం ఏపీ' బ్రాండ్



- మహిళా దినోత్సవ వేడుకల్లో పాల్గొన్న సీఎం చంద్రబాబు నాయుడు - డ్వాక్రా ఉత్పత్తులకు జాతీయ అంతర్జాతీయ బ్రాండింగ్ కోసం 'స్వయం ఏపీ' ప్రారంభం

- మహిళల ఆర్థికాభివృద్ధికి రూ.10,102 కోట్ల మొగ్గా చెక్కు అందజేత - మహిళలకు 33శాతం రాజకీయ రిజర్వేషన్లు రాబోతున్నాయి - రూ. 10,102 కోట్ల రుణాలు అందజేసిన సీఎం చంద్రబాబు అంతర్జాతీయ మహిళా దినోత్సవాన్ని పురస్కరించుకుని అమరావతి రాజధాని ప్రాంతంలోని రాయపూడివద్ద నిర్వహించిన రాష్ట్ర స్థాయి వేడుకల్లో ఆంధ్రప్రదేశ్ ముఖ్యమంత్రి చంద్రబాబు నాయుడు ముఖ్య అతిథిగా పాల్గొన్నారు.

## ఉక్కు మహిళ సోనియాగాంధీ సంకల్పంతోనే తెలంగాణ వచ్చింది

- మహిళల ఆర్థిక శక్తిని పెంచాలనేదే మా లక్ష్యం.. విద్యార్థినులకు ఎలక్ట్రిక్ స్కూటీలు ఇస్తాం - దేశంలో ఏ పదవైనా మహిళలకు ఇచ్చిన పార్టీ కాంగ్రెస్

- దేశంలో మహిళల శ్రమకు గుర్తింపు, తగిన ఫలితం లేదు

- మహిళల ఆర్థిక శక్తి పెరిగినప్పుడే ఆ దేశం ఆర్థికంగా అభివృద్ధి చెందుతుంది

- ప్రజాభవన్లో అంతర్జాతీయ మహిళా దినోత్సవ వేడుకల్లో సీఎం రేవంత్తెడ్డి ఉక్కు మహిళ సోనియాగాంధీ సంకల్పంతోనే తెలంగాణ వచ్చిందని ముఖ్యమంత్రి రేవంత్తెడ్డి వ్యాఖ్యానించారు. మహిళలకు తెలంగాణ ప్రభుత్వం అత్యంత ప్రాధాన్యం ఇస్తోందని పేర్కొన్నారు. అంతర్జాతీయ మహిళా దినోత్సవ వేడుకలను ఆదివారం ప్రజాభవన్ లో ఘనంగా నిర్వహించారు. ఈ వేడుకలకు సీఎం రేవంత్తెడ్డి డిప్యూటీ సీఎం మల్లు భట్టి విక్రమార్కుతో పాటు పలువురు మంత్రులు హాజరయ్యారు.



## లక్ష్యాలు సాధించాలంటే త్యాగాలు చేయాలి

జీవితంలో ఉన్నత లక్ష్యాలు సాధించాలంటే కష్టపడటమే కాకుండా త్యాగాలు కూడా చేయాల్సి ఉంటుందని సీబీఐ మాజీ జాయింట్ డైరెక్టర్ లక్ష్మీనారాయణ అన్నారు.

మహబూబ్ నగర్ జిల్లా కేంద్రంలోని వైటీసీ భవనంలో ఎమ్మెల్యే శ్రీనివాస్ రెడ్డి సహకారంతో మహబూబ్ నగర్ ఫస్ట్, వందేమాతరం ఫౌండేషన్ సంయుక్తంగా..



## మహిళా రైతులను ప్రోత్సహిస్తాం

రాష్ట్రంలో మహిళా రైతులను పెద్ద ఎత్తున ప్రోత్సహిస్తామని మంత్రి తుమ్మల నాగేశ్వరరావు అన్నారు. హైదరాబాద్ రాజేంద్రనగర్ లోని ప్రొఫెసర్ జయశంకర్ వ్యవసాయ విశ్వవిద్యాలయంలో మెగా రైతు మేళా-2026ను మంత్రి శ్రీధర్ బాబుతో కలిసి తుమ్మల ప్రారంభించారు.



## కాంగ్రెస్ అధికారంలోకి వచ్చాక మహిళలపై నేరాలు పెరిగాయి

- మహిళా దినోత్సవం రోజే కాదు.. రోజూ మహిళలను గౌరవించాలి - తండ్రి, అన్న ఇలా అందరూ తక్కువ చేసేవారే అంతర్జాతీయ మహిళా దినోత్సవం సందర్భంగా తెలంగాణ జాగృతి అధ్యక్షురాలు, మాజీ ఎమ్మెల్యే కల్యాణకుంట్ల కవిత కీలక వ్యాఖ్యలు చేశారు.

రోజూ మహిళలను గౌరవించాలని అన్నారు. పెద్ద కులం, చిన్న కులం అనేవి ఏమీ లేవు.. మహిళలంతా సమానమే అని చెప్పారు. మహిళ ఏ ఇంట్లో ఉన్నా సరే.. వివక్ష కామన్ కొనసాగుతూ వచ్చింది. తండ్రి, అన్న భర్త ఇలా అందరూ మహిళలను తక్కువ చేసేవారే. మహిళలు లేకపోతే సృష్టే జాగృతి అధ్యక్షురాలు కల్యాణకుంట్ల కవిత లేరు అని విషయాన్ని అందరు మర్చిపోయారు అని కవిత గుర్తుచేశారు. అంతెందుకు.. మహిళలు లేకుండా అసలు తెలంగాణ ఉద్యమమే లేదని కీలక వ్యాఖ్యలు చేశారు. సామాజిక తెలంగాణ సాధనలో మహిళల పాత్ర కీలకమని చెప్పారు.



# సంపాదకీయం

## అహింసా ప్రవక్త ఆకుపచ్చని ఆలోచనలు

మన మహాత్ముడు అహింసా ధర్మ ప్రవక్త మాత్రమే కాదు, హరిత ద్రవ్య కూడా. ఇందుమీద మూడు దశాబ్దాల క్రితం గాంధీజీ రచనల సంకలనం 'ఇందర్నియలైజ్ అండ్ పెరిష్' చదువుతుండగా అందులోని కొన్ని వ్యాఖ్యలు నన్ను అమితంగా ఆకట్టుకున్నాయి. 'పాశ్చాత్య ప్రపంచం వలే పారిశ్రామికీకరణకు భారత పూనుకోవడాన్ని భగవంతుడు అడ్డుకోవాలి. ఒక చిన్న ద్వీప రాజ్య (ఇంగ్లాండ్) ఆర్థిక సామ్రాజ్యవాదం శృంఖలాలలో ప్రపంచం నేడు నలిగిపోతోంది. ముప్పై కోట్ల మందికి పైగా జనాభా ఉన్న ఒక దేశం ఇంగ్లాండ్ తరహా ఆర్థిక దోపిడీకి పూనుకుంటే అది ప్రపంచంపై మిదతల దండు దాడే అవుతుంది' (ఈ వ్యాఖ్యలు తొలుత 20, డిసెంబర్, 1928 'యంగ్ ఇండియా' సంవికలో ప్రచురితమయ్యాయి). పర్యావరణ ఉద్యమాల వెలుగులో ఈ వ్యాఖ్యలను పరిశీలిస్తే అవి మరింతగా అర్థమవుతాయి. సహజవనరుల సాంద్ర, ఇంధన సాంద్ర పారిశ్రామికీకృతి వివరత పోకడలకు వ్యతిరేకంగా గాంధీ చేసిన హెచ్చరిక ఆ వ్యాఖ్యల సారాంశం.మనుషుల దురాశా తత్వ విమర్శకుడుగా, వికేంద్రీకృత, గ్రామ--కేంద్రిత (తత్వారణంగా తక్కువ విద్యనంకరమైన) ఆర్థిక వ్యవస్థ ప్రతిపాదకుడుగా, హానికరమైన, వినాశకరమైన ప్రభుత్వ విధానాలపై అహింసాయుత పద్ధతులలో పోరాట పథనిర్ణేతగా గాంధీ తమకు స్ఫూర్తిప్రదాత అని పర్యావరణ ఉద్యమాల నొక్కి చెప్పుతున్నాయి. మన దేశ ప్రజలలో పర్యావరణ చైతన్యాన్ని రగిలించి, పెంపొందించిన చిహ్నికే నర్మదా బచావో ఉద్యమాలను నిర్వహించిన వ్యక్తులు గాంధీయవారులే. ఆలోచనలోనూ, కార్యవరణలోనూ తాము గాంధీజీ అడుగుజాడల్లో నడుస్తున్నామని వారు స్వయంగా చెప్పుకున్నారు. పాశ్చాత్య పర్యావరణ వేత్తలు మహాత్ముడిని తమ మార్గదర్శిగా అంగీకరించారు. 'స్కాలర్ ఈజ్ బ్యూటీఫుల్' అని ఘోషించిన ఆర్థికవేత్త ఇ.ఎఫ్ మాహాకర్ (1911-77) జర్నల్ గ్రీన్ పార్టీ సైద్ధాంతికవేత్తలు గాంధీ హరిత వివేచన ప్రభావితులే. కాలానికి ముందే ప్రభవించిన పర్యావరణవేత్తగా గాంధీజీ విశిష్టతను ధ్రువీకరించి, దృఢపరచడమే నా యీ వ్యాస లక్ష్యం. ఇందులో భాగంగా, మన ప్రస్తుత ఆందోళనలను ఎంతో ముందుగానే ఊహించిన ఆయన ఆలోచనలలోని కొన్ని ఇతర అంశాలను ప్రస్తావించడమవుతున్నాను. మరీ ముఖ్యంగా వ్యక్తజాలం ప్రాముఖ్యత, ధరిత్రికి ఆకుపచ్చ అచ్చాదనం ఆవశ్యకత గురించి ఆయన చేసిన (ఎవరికీ పెద్దగా తెలియని) కొన్ని వ్యాఖ్యలను విపులంగా ప్రస్తావిస్తాను.1925 డిసెంబర్లో గుజరాత్లోని కన్ ప్రాంతానికి గాంధీ వెళ్ళారు. అదొక ఎడారి సీమ. ఆయన ఆతిథేయ జరుక్కున్న ఇంద్రాజీ (గుజరాత్ రత్నంగా ఇంద్రాజీని గాంధీ అభివర్ణించారు). 1849లో జన్మించిన జయకృష్ణ స్వీయ శిక్షణతో రూపొందిన వ్యక్త శాస్త్రవేత్త, పోర్టిందర్ సంస్థాన ఉద్యోగి (ఇదే సంస్థానాధిపతులకు గాంధీ పూర్వీకులు కూడా తమ సేవలందించారు). ధరిత్రికి అద్భుత శోభను సమకూర్చే వ్యక్త సంపదపై భారతీయులలో ఆసక్తి కొరవడడం గాంధీజీ మిత్రునికి ఆశ్చర్యం గొలిపింది. ఆయన ఇలా వ్యాఖ్యానించారు: 'ఈ దేశంలోని అపార, వైవిధ్య పూరితమైన వ్యక్త జగత్తు గురించి యూరోపియన్లు విపులంగా రాశారు. మరీ నా దేశస్థులకేమో తమ గృహావరణంలోని మొక్కల గురించి గానీ తమ కాళ్ళకింద నలిగిపోతున్న గడ్డి మొక్కల గురించి తెలిసింది దాదాపుగా పూజ్యం'.జయకృష్ణ ఆతిథ్యంలో గడిపిన అనంతరం గాంధీ ఇలా రాశారు: 'బడా కొండ ప్రాంతాల్లోని ప్రతి చెట్టు గురించి, ప్రతి ఆకు గురించి జయకృష్ణకు బాగా తెలుసు. మొక్కల పెంపకంలో ఆయనకు సంపూర్ణ విశ్వాసం ఉన్నది. ఆ కార్యక్రమానికి ఆయన అధిక ప్రాధాన్యమిస్తున్నారు. మొక్కలను నాటి పెంచడం ద్వారా అనేక సమస్యలు పరిష్కరించుకోవచ్చని ఆయన విశ్వసిస్తున్నారు ఈ విషయంలో ఆయన ఉత్సాహం, నమ్మకం అపూర్వమైనవి. ఆయన సహచర్యంలో అవి నాకూ సంక్రమించాయి'.జయకృష్ణ ఒక అందమైన ప్రదేశంలో గాంధీ చేత ఒక మొక్కను నాటించారు. 'ఇదే కనీసం నేను నిర్వహించిన అనందదాయకమైన, ప్రయోజనకరమైన పని' అని మహాత్ముడు రాశారు. జయకృష్ణ చేస్తున్న కృషి గాంధీకి దక్షిణాఫ్రికా పట్టణం ఒక దానిలో తాను స్వయంగా చూసిన మార్పులను జ్ఞప్తికి తెచ్చింది. మహాత్ముడు ఇలా రాశారు: 'జోహాన్నెస్బర్గ్ కూడా ఒకటవంటి ప్రాంతమే. అక్కడ ఒకప్పుడు గడ్డి మినహా ఏమీ పెరిగేది కాదు. అక్కడ భవనం కూడా ఉండేది కాదు. నలభై ఏళ్ల వ్యవధిలో అదొక స్వర్ణనగరంగా అభివృద్ధి చెందింది. అంతకు ముందు ఒక బకెట్ నీటి కోసం పన్నెండు అణాలు చెల్లించేవారు. కొన్ని సందర్భాలలో సోదా --నీటిని కొనుక్కునేవారు. సోదా నీటితోనే తమ ముఖాలు, చేతులు కడుక్కునే సందర్భాలు కూడా ఉండేవి. ఇప్పుడు అక్కడ నీరు ఉన్నది, చెట్లు ఉన్నాయి. బంగారు గనుల యజమానులు మొదటి నుంచీ ఆ ప్రాంతాన్ని హరిత ప్రదేశంగా అభివృద్ధిపరిచేందుకు ప్రాధాన్యమిచ్చారు. దూర ప్రాంతాల నుంచి తీసుకువచ్చి నాటి, పెంచిన మొక్కలతో అక్కడ వర్షపాతం కూడా పెరిగింది. అడవులను నరికివేసిన చోట వర్షపాతం తగ్గడమూ, అడవులను అభివృద్ధిపరిచిన చోట వర్షపాతం పెరగడమూ సహజ ఉదంతాలు కదా'.కొన్ని సంవత్సరాల అనంతరం సబర్బానీ ఆశ్రమంలో ఒక రోజు రాత్రి గాంధీ కేరికపై తుమ్మ చెట్టు కొమ్మలను తీసుకువచ్చారు. 'వాటి చిన్ని ఆకులు అన్నీ నిద్రపోతున్నాయి' అని మహాత్ముని శిష్యురాలు మీరా బెన్ వ్యాఖ్యానించారు. దానిపై గాంధీ ఇలా ప్రతిస్పందించారు: 'చెట్టు కూడా మనలాంటి ప్రాణులే. మన మాదిరిగానే అవి ఊపిరి పీలుస్తాయి, ఆహారం తింటాయి, నీళ్లు తాగుతాయి. మన మాదిరిగానే వాటికి కూడా నిద్ర పోవలసిన అవసరం ఉన్నది. రాత్రిపూట విశ్రాంతి తీసుకుంటున్న చెట్టు కొమ్మలు నరికి వేసి వాటి ఆకులు తెంచుకోవడం చాలా క్రూరమైన పని'. అలా రాత్రిపూట విశ్రమిస్తున్న చెట్టు కొమ్మలను తీసుకురావడం గాంధీకి చాలా బాధ కలిగించిందని మీరా బెన్ రాశారు. ఇంకా ఈ విషయమై ఇంగ్లీష్, గుజరాతీ భాషలలో ఏక కాలంలో ప్రచురితమైన ఒక వ్యాసంలో గాంధీ ఇలా రాశారు: 'కనాయివారు కూడా కొంత మేరకు మానవీయ దృష్టితో వ్యవహరిస్తారు. గౌరె మాంసం తినడానికి ఇష్టపడే వ్యక్తి రాత్రిపూట నిద్రపోతున్న గౌరెల మందను సంహరించడు. జంతువులు గానీ, మొక్కలు గానీ సృష్టిలోని ప్రాణులు అన్నిటి పట్ల మనం సమదృష్టితో వ్యవహరించాలి. కేవలం తన ఆనందానికే ప్రాధాన్యమిచ్చి, ఇతర ప్రాణుల శ్రేయస్సును పట్టించుకోనివాడు మనిషి కాదు. ఆలోచనారహితం.సహజ వనరుల వినియోగంలో సంయమనం అవసరమని స్పష్టం చేసిన తరువాత భారతీయ సంస్కృతిలో చెట్లూ చేమకు గల సమున్నత స్థానాన్ని గాంధీ ప్రశంసించారు. ఆయన ఇలా రాశారు: 'వృక్షాలు, ఇతర చైతన్యశీల జీవులను పరిపూర్ణంగా గౌరవించే తత్వాన్ని భారతీయులు అలవరచుకున్నారు. అడవిలోని ప్రతి చెట్టు వద్దకు వెళ్లి దమయంతి తన బాధను చెప్పుకున్న తీరును ఒక వర్ణించారు. శకుంతలకు పూల మొక్కలు, ఫల వృక్షాలే కాదు పక్షులు, జంతువులు కూడా ఆత్మీయ నేస్తాలే. అత్తవారికి వెళ్లే సందర్భంలో వాటినుంచి దూరమవుతున్నందుకు ఆమె ఎంతగా పరితపించిందో కాళిదాస మహాకవి పూర్వంగా అభివర్ణించారు'. ఈ సందర్భంగా, చెట్ల ప్రాధాన్యాన్ని వివరిస్తూ నవీన పర్యావరణవేత్త ఒకరు అన్న మాటలను పేర్కొనడం సముచితంగా ఉంటుంది. 'వాతావరణంలోని బొగ్గు పులుసు వాయువును వేరుచేసే సామర్థ్యం వృక్షాలకు స్వతస్సిద్ధమైనది.

# మహిళల శక్తి సమాజాన్ని మార్చగలదు

అంతర్జాతీయ మహిళా దినోత్సవం సందర్భంగా బంజారాహిల్స్ లోని కుమరం భీం ఆదివాసి భవన్లో ఆదివారం ఘనంగా మహిళా దినోత్సవ వేడుకలు నిర్వహించారు. ఈ కార్యక్రమానికి మంత్రులు దామోదర రాజనర్సింహ, సీతక్క ముఖ్య అతిథులుగా హాజరై పలు మహిళా సంక్షేమ కార్యక్రమాలను ప్రారంభించారు. ఈ సందర్భంగా తెలంగాణ దయాగృహ్నిక్స్ ద్వారా స్వయం సహాయక సంఘాల మహిళలకు 30 రకాల ఉచిత ఆరోగ్య పరీక్షలను మంత్రులు లాంఛనంగా ప్రారంభించారు. అనంతరం మంత్రులు స్వయంగా మహిళలకు వైద్య పరీక్షలు నిర్వహిస్తున్న విధానాన్ని పరిశీలించారు. అలాగే బస్ స్టేషన్లు, రద్దీ ప్రాంతాల్లో శిశువులకు పాలిచ్చేందుకు ప్రత్యేక గదులు ఏర్పాటు చేసే కార్యక్రమాన్ని కూడా ప్రారంభించారు. ఈ గదుల సమానాను మంత్రులు సీతక్క దామోదర రాజనర్సింహ రిబ్బన్ కట్ చేసి ప్రారంభించారు. గర్భాశయ క్యాన్సర్ వైచారికి ఆరోగ్యం, ఆర్థిక స్వావలంబన మంత్రులు ప్రభుత్వ లక్ష్యం మంత్రులు సీతక్క, దామోదర నివారణ కోసం కౌమార బాలికలకు హెచ్చిపీ టీకా వేసే కార్యక్రమాన్ని ప్రారంభించారు. అక్కడ బాలికలకు

దైర్యం చెప్పి మంత్రులు స్వయంగా టీకాలు వేయించారు. ఈ సందర్భంగా ప్రభుత్వం నిర్వహిస్తున్న వర్కింగ్ ఉమెన్ హాస్టల్ ఆన్లైన్ పోర్టల్ "మహిళా వసతి" ను మంత్రులు సీతక్క, దామోదర రాజనర్సింహ ఆవిష్కరించారు. అలాగే "ఇందిరా మహిళా శక్తి అభివృద్ధి" వుస్తకాన్ని మంత్రి సీతక్క విడుదల చేశారు. కార్యక్రమంలో వివాత్మ వ్యాపారాలతో రాజీనస్సున్న 31 మంది మహిళలను మంత్రి సీతక్క ఘనంగా సన్మానించి, వారికి రూ.25,000 చొప్పున ఆర్థిక ప్రోత్సాహక చెక్కులను అందజేశారు. ఈ సందర్భంగా మంత్రి సీతక్క మాట్లాడుతూ, మహిళలే సమాజానికి మూలధారం అని పేర్కొన్నారు. ఒకప్పుడు మహిళలకు ఓటు హక్కు కూడా లేకపోయినా పోరాటాల ద్వారా తమ హక్కులను సాధించుకున్నారని తెలిపారు. అవకాశం ఇన్నీ మహిళలు పంట పొలాల నుంచి అంతరిక్షం వరకు అన్ని రంగాల్లో రాణిస్తారని అన్నారు. పంట పొలాల్లో 80 శాతం పనిని మహిళలే చేస్తారని పేర్కొంటూ, ప్రజా ప్రభుత్వం మహిళా సంక్షేమానికి పెద్దపీట వేస్తోందని తెలిపారు. కోటి మంది మహిళలను కోటిశత్రులను చేయాలనే సంకల్పంతో ప్రభుత్వం పనిచేస్తోందని తెలిపారు. మహిళలు అందరి గురించి ఆలోచిస్తారని కానీ తమ ఆరోగ్యం

గురించి వట్టింతుకునే సమయం ఉండదని, అందుకే మహిళా సంఘాల సభ్యులకు ఉచిత ఆరోగ్య పరీక్షలు నిర్వహిస్తున్నామని మంత్రి వివరించారు. ముందుగానే వ్యాధులను గుర్తించి వైద్య సదుపాయాలు అందించడమే లక్ష్యమని చెప్పారు. మహిళా సంఘాల ద్వారా లోన్లు అందించి పేదలకు ఇందిరమ్మ ఇండ్ల నిర్మాణం చేపడుతున్నామని తెలిపారు. హైటెక్ సిటీలో వందల కోట్ల విలువైన మార్కెట్లు మహిళా సంఘాలకు అప్పగించినట్లు చెప్పారు. మహిళలు ఇప్పుడున్న లక్షల నుంచి రైస్ మిల్లుల నిర్వహణ, సోలార్ ప్లాంట్ల వరకు వ్యాపారాల్లో ముందుకు వస్తున్నారని తెలిపారు. మేడారం జాతరలో 565 మహిళా సంఘాలకు దుకాణాలు ఏర్పాటు చేసి, రూ.6 కోట్ల పెట్టుబడితో రూ.3.5 కోట్లకు పైగా లాభాలు సాధించారని మంత్రి తెలిపారు. ఒకప్పుడు చిన్నచిన్న వ్యాపారాలు చేసిన మహిళలు ఇప్పుడు సంపద సృష్టికరలుగా ఎదుగుతున్నారని అన్నారు. మహిళలు బాల్య వివాహాలను అడ్డుకోవాలని, అమ్మాయిలకు న్యాయం జరిగేలా మహిళా సంఘాలు ముందుండాలని పిలుపునిచ్చారు. వచ్చే మహిళా దినోత్సవానికి వేలాది మంది మహిళలు పాల్గొనుకోవాలని అందరికీ ఆహ్వానించారు. మంత్రి

దామోదర రాజనర్సింహ మాట్లాడుతూ మహిళలు ఆర్థికంగా ఎదగడం సమాజ అభివృద్ధికి కీలకమని అన్నారు. మహిళా సంఘాలపై బ్యాంకులకు అంతో విశ్వాసముందని, వారు తీసుకున్న రుణాలను 98 శాతం తిరిగి చెల్లిస్తున్నారని తెలిపారు. మహిళల ఆరోగ్యం బాగుండాలని ప్రభుత్వం భావిస్తోందని, అందుకే స్వయం సహాయక సంఘాల సభ్యులందరికీ 30 రకాల ఆరోగ్య పరీక్షలు నిర్వహిస్తున్నామని చెప్పారు. వచ్చే మూడు నెలల్లో ఈ పరీక్షలను పూర్తిచేసి, మహిళలకు డిజిటల్ ఆరోగ్య కార్డులను అందజేస్తామని వెల్లడించారు. అమ్మాయిల బంగారు భవిష్యత్తు కోసం హెచ్చిపీ టీకాను అందిస్తున్నామని, ప్రతి గ్రామంలో మహిళా సంఘాలు ఈ టీకా గురించి అవగాహన కల్పించాలని మంత్రి కోరారు. ఈ కార్యక్రమంలో ఉమెన్ డెవలప్మెంట్ కార్పొరేషన్ చైర్మన్లు బండ్రు శోభారాణి, స్పెషల్ ఏప్ సెక్రటరీ సజయ్య కుమార్, క్రిస్టినా చోగు, అనితా రామచంద్రన్, దివ్య దేవరాజన్, శృతి ఓజా, హైదరాబాద్ కలెక్టర్ పారిచందన, డైరెక్టర్ ఆఫ్ మెడికల్ ఎడ్యుకేషన్ సరేంద్ర కుమార్, ఫ్యామిలీ వెల్ఫేర్ కమిషనర్ సంగీత సత్యనారాయణ తదితరులు పాల్గొన్నారు.

# రైతులకు శుభవార్త

- యాంత్రికరణ పథకంలో సబ్సిడీ సొమ్ము ఇక నేరుగా రైతుల ఖాతాల్లోకే..
- అధికారులను ఆదేశించిన మంత్రి తుమ్మల

తెలంగాణలో రాబోయే ఖరీఫ్ సీజన్ సన్నదత్తపై రాష్ట్ర వ్యవసాయ శాఖ మంత్రి తుమ్మల నాగేశ్వరరావు కీలక సమీక్ష నిర్వహించారు. రైతుల సంక్షేమమే ధ్యేయంగా ప్రభుత్వం పలు రకాలు చర్యలు తీసుకుంటోంది. దీనిలో గతంలో వ్యవసాయ యాంత్రికరణ పథకం కింద రైతులు కొనుగోలు చేసే

ట్రాక్టర్లు, ఇతర యంత్రాలపై వచ్చే 40 శాతం సబ్సిడీ నేరుగా కంపెనీలకు వెళ్లేది. దీనివల్ల నిధుల వినియోగంలో పారదర్శకత లోపిస్తోందని భావించిన ప్రభుత్వం, ఇకపై ఆ సబ్సిడీ మొత్తాన్ని నేరుగా రైతుల ఖాతాల్లోకే (డిబిటి) జమ చేయాలని నిర్ణయించింది. దీనివల్ల రైతులకు తమకు నచ్చిన నాణ్యమైన పనిముట్లను ఎంచుకునే స్వేచ్ఛ కలగడమే కాకుండా... దళారుల ప్రమేయం తగ్గుతుంది. రాబోయే వానాకాలం (ఖరీఫ్) సీజన్లో రాష్ట్రవ్యాప్తంగా సుమారు 60.60 లక్షల హెక్టార్లలో పంటలు సాగయ్యే అవకాశం ఉందని ప్రభుత్వం అంచనా వేస్తోంది. సాగు విస్తీర్ణం పెరగనున్న నేపథ్యంలో..

రైతులకు ఎలాంటి ఇబ్బందులు కలగకుండా ముందస్తు చర్యలు చేపట్టాలని మంత్రి అధికారులను ఆదేశించారు. విత్తనాలు వేసే సమయానికి ఎరువుల కొరత రాకుండా, ఇప్పటి నుంచే బఫర్ స్టాకన్ను జిల్లాల వారీగా సిద్ధం చేయాలని సూచించారు. నేల సాగునీ పెంచేందుకు రైతులకు అవసరమైన వచ్చిరాట్ల విత్తనాలను ఏప్రిల్ నెలాఖరులోపు అందుబాటులోకి తీసుకురావాలని స్పష్టం చేశారు. వ్యవసాయ శాఖ ఆధునీకరణలో భాగంగా ప్రతి గ్రామంలోని రైతుల వేదికల ద్వారా రైతులకు వ్యవసాయంపై అవగాహన కల్పించేందుకు సిద్ధం అవుతున్నారు. శాస్త్రవేత్తలు, వ్యవసాయ

అధికారులు నేరుగా పొలాల్లోకి వెళ్లి రైతులకు సలహాలు ఇచ్చేలా ప్రత్యేక బృందాలను ఏర్పాటు చేస్తున్నారు. అలాగే.. డిజిటల్ క్రాప్ సర్వే ద్వారా ఏ పంట ఎంత విస్తీర్ణంలో ఉందో ఖచ్చితమైన సమాచారాన్ని సేకరించి, దానికి అనుగుణంగా మార్కెటింగ్ నేల సాగునీ పెంచేందుకు రైతులకు అవసరమైన వచ్చిరాట్ల విత్తనాలను ఏప్రిల్ నెలాఖరులోపు అందుబాటులోకి తీసుకురావాలని స్పష్టం చేశారు. వ్యవసాయ శాఖ ఆధునీకరణలో భాగంగా ప్రతి గ్రామంలోని రైతుల వేదికల ద్వారా రైతులకు వ్యవసాయంపై అవగాహన కల్పించేందుకు సిద్ధం అవుతున్నారు. శాస్త్రవేత్తలు, వ్యవసాయ

# జనగణనకై ఢిల్లీలో ఉద్యమం

- జాతి జనగణనలో బీసీ కుల గణన చేపట్టాలని ఈనెల 23న బీసీల చలో ఢిల్లీ
- బీసీ సంక్షేమ సంఘం జాతీయ అధ్యక్షుడు జాజుల శ్రీనివాస్ గౌడ్ వెల్లడి

ఏప్రిల్ ఒకటో తేదీ నుండి దేశవ్యాప్తంగా మొదలుకొన్న జాతి జనగణన లో బీసీ కులగణన పట్టాలనీ, తెలంగాణ రాష్ట్రంలో చేసిన బీసీ రిజర్వేషన్ల చట్టాన్ని పార్లమెంట్ లో ఆమోదించాలనే ప్రధాన డిమాండ్ తో మార్చ్ (ఈనెల 23న బీసీల చలో ఢిల్లీ చేపట్టినట్లు బీసీ

సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్ ఒక ప్రకటనలో తెలిపారు. బీసీల చలో ఢిల్లీ సందర్భంగా ఢిల్లీలోని జంతర్ మంతర్ వద్ద ఒక రోజు భారీ ధర్నా కార్యక్రమాన్ని ఏర్పాటు చేసినట్లు ఆయన వెల్లడించారు. కొన్ని దశాబ్దాలుగా దేశవ్యాప్తంగా సమగ్ర కులగణన చేపట్టాలని బీసీలు ఉద్యమాలు చేపడితే కేంద్ర ప్రభుత్వం దిగి వచ్చి ఏప్రిల్ 30, 2025న జరిగిన కేంద్ర క్యాబినెట్ సమావేశంలో జాతీ జన గణనలో సమగ్ర కులగణన చేపడతామని ప్రకటించిందని ఈ సందర్భంగా ఆయన గుర్తు చేశారు. కేంద్ర ప్రభుత్వం తాము ప్రకటించినట్లు గాని వచ్చే నెల ఏప్రిల్ ఒకటవ తేదీ

నుండి దేశవ్యాప్తంగా జాతీయ చేపడుతుందని మొదటి దశలో కుటుంబ ఇంటి లెక్కలు తీసుందని, ఇందులో 33 ప్రశ్నలను రూపొందించి అందులో ఎన్నీ ఎన్నీ కుటుంబాలు ఎన్ని అడిగిన కేంద్ర ప్రభుత్వం బీసీ కుటుంబాల సంఖ్యను విస్తరించడం చాలా బాధాకరమన్నారు ఇండ్ల లెక్కింపులో కూడా బీసీ ఇండ్లను లెక్కించాలని ఆయన డిమాండ్ చేశారు. అలాగే బీసీలకు విద్యా ఉద్యోగ రాజకీయ రంగాలలో 42 శాతం రిజర్వేషన్లు పెంచడం తెలంగాణ రాష్ట్ర అసెంబ్లీలో చేసిన చట్టం నీ కేంద్ర ప్రభుత్వానికి పంపించి సంవత్సరాల కాలం గడిచినప్పటికీ ఇంతవరకు బీసీ

రిజర్వేషన్లు బిల్లు పార్లమెంటులో ఆమోదించలేదని తక్షణమే ఈ బడ్జెట్ పార్లమెంట్ సమస్యలలో బీసీ రిజర్వేషన్లు బిల్లును కేంద్ర ప్రభుత్వం ఆమోదించాలని అదేవిధంగా కాంగ్రెస్ పార్టీ తరపున పార్లమెంటులో బీసీ రిజర్వేషన్లు విషయంలో ప్రైవేటు బిల్లును ప్రవేశపెట్టి కేంద్ర ప్రభుత్వం పైన ఒత్తిడి తీసుకురావాలని ఆయన డిమాండ్ చేశారు. ఇంటింటి లెక్కింపులో బీసీ కుటుంబాల లెక్కింపు బీసీ రిజర్వేషన్లు పెంపు పోయి జరుగుతున్న ఈ భారీ ధర్నాకు దేశంలోని 29 రాష్ట్రాల నుండి బీసీలంతా పెద్ద ఎత్తున కదిలి వచ్చి విజయవంతం చేయాలని జాజుల శ్రీనివాస్ గౌడ్ పిలుపునిచ్చారు.

# సింగరేణిని రాజకీయ కమిషన్లకు అడ్డాగా మార్చితే చూస్తూ ఊరుకోని

- బీఆర్ఎస్ మాజీ మంత్రి హరీశ్ రావు సింగరేణి ఓపీ టెండర్లలో కాంగ్రెస్ సిండికేట్ గుట్టు రట్టయిందని విమర్శ శ్రీరాంపూర్ టెండర్ పరిణామాలను ఉపహరించిన హరీష్ రావు

సింగరేణి ఓపీ బిడెస్ (ఓ.బి) టెండర్లలో రేవంత్ రెడ్డి సర్కార్ సాగిస్తున్న దోపిడీని ఆధారాలతో సహా బట్టబయలు చేసి.. సైట్ విజిల్ సర్టిఫికేట్ మునుగులో కాంట్రాక్టర్ రింగ్ ఏర్పాటు చేసి,

తెలంగాణ ప్రజల ఆ సింగరేణిని ఎలా బెండ్ల చేస్తున్నారో బీఆర్ఎస్ పోరాటంతో కాంగ్రెస్ గుట్టు రట్టయిందని మాజీ మంత్రి హరీశ్ రావు అన్నారు. బీఆర్ఎస్ అడుగుడుగునా నిలదీయడంతోనే శ్రీరాంపూర్ ఎస్ఆర్ఎ ఓపీ -2 టెండర్ ఫైనాన్షియల్ బిడ్డ అసలు బాగోతం బయటపడిందని టెక్నికల్ బిడ్ అయిన తర్వాత కూడా ఫైనాన్షియల్ బిడ్ ను దేశంలో ఎక్కడా లేనివిధంగా ఏడుసార్లు ఎందుకు వాయిదా వేశారని నిలదీసి సింగరేణి కార్మికు లోకాన్ని బీఆర్ఎస్ పార్టీ చైతన్యపరిచిందన్నారు. ఆ సింగరేణిలో ఓ.బి టెండర్లలో పాఠదర్లుకాగా ఆన్లైన్ బిడ్లలో సిండికేట్ ప్రమేయం లేకుండా

పాఠదర్లుకాగా బిడ్లు తెరిచేసరికి.. ఈ బెండ్ల ఏకంగా మైనస్ 12 శాతం (-12%) కు కోణ్ అయిందన్నారు. ఈ మేరకు హరీశ్ రావు ఆదివారం ఓ ప్రటన విడుదల చేశారు. కొత్త నిబంధనలు తెచ్చాక సింగరేణిలో నమోదైన తొలి నెగటివ్ బిడ్ ఇదేనని ముఖ్యమంత్రి బాపమరిది సృజన్ రెడ్డి సిండికేట్ ను బద్దలు కొడితే అసలైన పోటీ ఎలా ఉంటుందో, ధరలు ఎలా దిగి వస్తాయో ఈ ఒక్క బెండ్ల నిరూపించిందన్నారు. గతంలో సింగరేణిలో ఓ.బి టెండర్లు పాఠదర్లుకాగా ఆన్లైన్ బిడ్లలో సిండికేట్ - 7% నుంచి -20%

తక్కువకే పనులు పూర్తయ్యి, సంస్థకు వందలాది కోట్లు ఆదా అయ్యేవని మాజీ మంత్రి హరీశ్ రావు అన్నారు. కానీ, కాంగ్రెస్ ప్రభుత్వం రాగానే, ముఖ్యమంత్రి రేవంత్ రెడ్డి బాపమరిది సృజన్ రెడ్డి కనుసన్నల్లో ఈ దోపిడీకి స్కేట్ గీశారని ఆరోపించారు. ఆన్లైన్ బెండర్ల పాఠదర్లుకతను దెబ్బతీయడానికే కావాలని సైట్ విజిల్ సర్టిఫికేట్ నిబంధన తెచ్చారని హరీశ్ రావు తెలిపారు. బెండర్ వేయకముందే అధికారుల దగ్గర ఈ సర్టిఫికేట్ తీసుకోవాలనే నిబంధన పెట్టడం వెనుక ఉన్న కుట్ర వింటుంటే..

# మహిళలతోనే సమాజ అభివృద్ధి వారికి అవకాశమిస్తే అసాధ్యాన్ని సుసాధ్యం చేస్తారు

- ఆరోగ్యశాఖ మంత్రి దామోదర్ రాజనర్సింహ
- మంత్రి సీతకృతే కలిసి.. డ్యాక్రా మహిళల హెల్త్ ప్రొఫైలింగ్ కార్యక్రమాన్ని ప్రారంభించిన మంత్రి
- వర్కింగ్ ఉమెన్స్ హాస్పిటల్ పోర్టల్ ఆవిష్కరణ
- నేటి సుంచి రాష్ట్రవ్యాప్తంగా HPV వ్యాక్సినేషన్



ప్రాంతాల్లో ఉండే మహిళల భద్రత, వసతి కోసం ప్రత్యేకంగా రూపొందించిన వర్కింగ్ ఉమెన్స్ హాస్పిటల్ ఆన్లైన్ బుకింగ్ పోర్టల్ను, సెర్వీ గతేదాది సాధించిన విజయాలకు సంబంధించిన బుక్లెట్ను మంత్రి ఆవిష్కరించారు. ఉత్తమ ప్రతిభ కనబరిచిన మహిళా సంఘాల సభ్యులను మంత్రిలు సన్మానించారు. ఈ సందర్భంగా మంత్రి దామోదర్ రాజనర్సింహ మాట్లాడుతూ.. మహిళలు ఎదగడానికి ఆకాశమే హద్దని, అవకాశం ఇస్తే వారు అసాధ్యాన్ని కూడా సాధిస్తారని కొనియాడారు. మహిళా సాధికారత కేవలం సంక్షేమ నిదానం కాదని, అది దేశ అభివృద్ధికి పునాది అని పేర్కొన్నారు. ఈ లక్ష్యంతోనే కాంగ్రెస్ ప్రభుత్వం ఇందిరమ్మ మహిళా శక్తి కార్యక్రమానికి శ్రీకారం చుట్టించింది. మహిళా ప్రయాణికులకు ఆర్టీసీ బస్సుల్లో ఉచిత ప్రయాణం, గృహజ్యోతి కింద 200 యూనిట్ల ఉచిత విద్యుత్, మహిళా ఆడిటోరియంలో మహిళల ఆరోగ్య పరీక్షలు, క్యాన్సర్ టీకాలపై రూపొందించిన షార్ట్ వీడియోను ప్రదర్శించారు. ఉద్యోగ రీత్యా వేరే

సమస్యలను సులభంగా గుర్తించి చికిత్స అందించవచ్చని మంత్రి వివరించారు. మన దేశంలో మహిళల్లో రొమ్ము క్యాన్సర్ తర్వాత అత్యధికంగా వేధిస్తున్న సర్వైకల్ (గర్భాశయ ముఖ ద్వార) క్యాన్సర్ కేసులు సమాదవుతున్నాయని మంత్రి తెలిపారు. తెలంగాణలో ఏటా సుమారు 3,200 సర్వైకల్ క్యాన్సర్ కేసులు సమాదవుతున్నాయని, దీని నివారణకు హెచ్పీవీ (నూఎ) టీకా పంపిణీ కార్యక్రమాన్ని ప్రారంభిస్తున్నామన్నారు. 14 ఏళ్లు నిండిన సుమారు 4లక్షల మంది బాలికలకు ఈ టీకా వేయనున్నారు. బయట మార్కెట్లో రూ.3 వేల సుంచి రూ.4 వేల విలువ చేసే గార్డోల్-4 టీకాను ప్రభుత్వ ఆసుపత్రుల్లో (జిల్లా ఆసుపత్రులు) కేంద్ర ప్రభుత్వ సహకారంతో ఉచితంగా అందిస్తున్నట్లు ప్రకటించారు. తల్లిదండ్రులు తమ పిల్లల భవిష్యత్తు రుష్ట్రు ఈ అవకాశాన్ని సద్వినియోగం చేసుకోవాలని పిలుపునిచ్చారు. మహిళలు ఆరోగ్యంగా, ఆర్థికంగా ఉన్నప్పుడే కుటుంబం, సమాజం బాగుంటాయని, ఆ దిశగా ప్రభుత్వం నిరంతరం కృషి చేస్తుందని మంత్రి హామీ ఇచ్చారు. కార్యక్రమంలో పంచాయతీరాజ్ సెక్షన్ల చీఫ్ సెక్రటరీ సంజయ్ కుమార్, ఆరోగ్యశాఖ ప్రిన్సిపల్ సెక్రటరీ క్రిస్టినా జడ్ చౌగ్లా, హెల్త్ అండ్ ఫ్యామిలీ వెల్ఫేర్ కమిషనర్ సంగీత సత్యనారాయణ, మహిళా శిశు సంక్షేమ శాఖ సెక్రటరీ అనితా రామచంద్రన్, సెర్వీ సీకావ్ దివ్య దేవరాజన్ తదితరులు పాల్గొన్నారు.

## పూజారాబాద్ డిపో మహిళా ఉద్యోగిని ఘనంగా సత్కరించిన ఆర్టీసీ

- విశ్లేషణ ఉత్తమ సేవలకు అవార్డులు అందుకుంటున్న విజయకు అభినందనలు



అంతర్జాతీయ మహిళా దినోత్సవం సందర్భంగా తెలంగాణ రాష్ట్ర రోడ్డు రవాణా సంస్థ పూజారాబాద్ డిపోలో మహిళా ఉద్యోగిని ఘనంగా సత్కరించారు. సంస్థ అభివృద్ధి కోసం, కుటుంబ బాధ్యతలను సమన్వయం చేస్తూ కర్తవ్యనిష్ఠతో విధులు నిర్వర్తిస్తున్న మహిళా ఉద్యోగుల పాత్ర ఎంతో స్ఫూర్తిదాయకమని డిపో మేనేజర్ తెలిపారు. ఈ సందర్భంగా పూజారాబాద్--2 యూనిట్లో చెందిన ఉద్యోగిని విజయ (ఎంఫ్ యూ సెం. 322925)ను అభినందన పత్రంతో సత్కరించారు. గత కొన్ని సంవత్సరాలు విధుల్లో క్రమశిక్షణ, అంకితభావంతో పనిచేస్తూ సంస్థకు విశేష సేవలందిస్తున్న ఆమె అనేకసార్లు ఉత్తమ సేవలకు గురైన ప్రశంసలు, అవార్డులు అందుకున్నట్లు అధికారులు పేర్కొన్నారు. కృషిపడి పనిచేస్తూ సహచరులకు ఆదర్శంగా నిలుస్తున్న విజయ వంటి మహిళా ఉద్యోగులు సంస్థకు గర్వకారణమని తెలిపారు. కాలచక్ర గమనంలో సంస్థ ప్రగతికి తన సేవలను నిరంతరం అందిస్తూ మానసిక ధైర్యంతో బాధ్యతలు నిర్వర్తిస్తున్నందుకు ఆమెను ప్రత్యేకంగా అభినందించారు. భవిష్యత్తులో కూడా ఇదే అంకితభావంతో విధులు నిర్వహిస్తూ మరిన్ని విజయాలు సాధించాలని ఆకాంక్షిస్తూ మహిళా దినోత్సవ శుభాకాంక్షలు తెలిపారు.

## నూతన వధూవరులను ఆశీర్వదించినా డా.పెగురు విజయ్ చందర్ రెడ్డి



బీజేపీ మాజీ రాష్ట్ర ఎస్సీ మోర్చా అధ్యక్షులు, మాజీ ఎమ్మెల్యే కొండేటి శ్రీధర్ కుమార్తె వివాహ మహోత్సవంలో పాల్గొని నూతన వధూవరులను ఆశీర్వదించి శుభాకాంక్షలు తెలియజేసిన బీజేపీ భద్రాద్రి కొత్తగూడెం జిల్లా ఇంచార్జి డాక్టర్ పెగురు విజయచందర్ రెడ్డి. ఈ సందర్భంగా వధూవరులు ఆయుర్వేదాంగ్యులతో సుఖసంతోషాలతో దీర్ఘాయుష్యంతో జీవించాలని ఆకాంక్షించారు. ఈ కార్యక్రమంలో రాధారావు శివకుమార్, ములక ప్రసాద్, బిల్లా రమేష్, వర్మ తదితరులు పాల్గొన్నారు.

## చెన్నై నుండి జయశ్రీకి ఘన నివాళు లర్పించిన డా.పెగురు విజయ్ చందర్ రెడ్డి



ఇండియన్ రెడ్ క్రాస్ సొసైటీ హన్మకొండ జిల్లా పాలక మండలి సభ్యురాలు చెన్నై నుండి జయశ్రీ నిన్న గుండెపోటుతో అకస్మాత్తుగా మరణించగా, ఆదివారం వారి ప్రార్థన దేహానికి పూలమాలవేసి నివాళులర్పించిన ఇండియన్ రెడ్ క్రాస్ సొసైటీ హన్మకొండ జిల్లా చైర్మన్ డాక్టర్ పెగురు విజయచందర్ రెడ్డి. ఈ సందర్భంగా వారి కుటుంబ సభ్యులకు ప్రగాఢ సానుభూతి తెలియజేస్తూ, వారి ఆత్మకు శాంతి చేకూరాలని ప్రార్థించారు. ఈ కార్యక్రమంలో రెడ్ క్రాస్ సిబ్బంది పాల్గొన్నారు.

## ఇందిరమ్మ పాలనలో పేదల సాంతింటి కల సాకారం



జహీరాబాద్ ? మొగడంపల్లి మండలం కాంగ్రెస్ ప్రభుత్వం ఎల్లప్పుడూ పేదల పక్షపాతి అని, పేదల సంక్షేమమే ధ్యేయంగా ప్రభుత్వం అడుగులు వేస్తోందని రాష్ట్ర కాంగ్రెస్ నాయకులు సిద్ధం ఉజ్వల్ రెడ్డి పేర్కొన్నారు. ఆదివారం మొగడంపల్లి మండలం జూపియల్ డివిజన్ గ్రామంలో పెద్దగల్ల మల్లేశం నూతనంగా నిర్వించుకున్న 'ఇందిరమ్మ ఇంటిని' ఆయన ముఖ్య అతిథిగా విశ్వేసి ప్రారంభించారు. ? ఈ సందర్భంగా ఉజ్వల్ రెడ్డి మాట్లాడుతూ.. గత ఎన్నికల మేనిఫెస్టోలో ఇచ్చిన హామీ మేరకు ముఖ్యమంత్రి రేవంత్ రెడ్డి ప్రతి నియోజకవర్గానికి ఇందిరమ్మ ఇళ్లను మంజూరు చేస్తూ పేదల సాంతింటి కలను నిజం చేస్తున్నారని కొనియాడారు. అర్బులైన ప్రతి పేదవాడికి ఇందిరమ్మ ఇల్లు మంజూరు చేయడమే కాంగ్రెస్ ప్రభుత్వ ప్రధాన లక్ష్యమన్నారు. ఆనాడు, ఈనాడు పేదల పక్షాన నిలబడే ఏకైక ప్రభుత్వం కాంగ్రెస్ మాత్రమేనని ఆయన స్పష్టం చేశారు. అనంతరం అభిదారుడు మల్లేశం మరియు వారి కుటుంబ సభ్యులు ఉజ్వల్ రెడ్డి ని ఘనంగా సన్మానించి కృతజ్ఞతలు తెలిపారు. ఈ కార్యక్రమంలో సీనియర్ నాయకులు శ్రీనివాస్ రెడ్డి, మాజీ సొసైటీ చైర్మన్ మల్లికార్జున్ రెడ్డి, శ్రీకాంత్ రెడ్డి, అశ్వినీపాటి, గ్రామ నాయకులు ముకుంద్ రెడ్డి, రాజురెడ్డి, పులేందర్ రెడ్డి, శరణప్ప, శ్రీనివాస్ రెడ్డితో పాటు కాంగ్రెస్ పార్టీ కార్యకర్తలు, గ్రామస్థులు పాల్గొన్నారు.

# మహిళలు ఎదుర్కొంటున్న సమస్యలను పరిష్కరించాలి.

- మహిళలు పనిచేసే ప్రాంతాలలో కనీస సౌకర్యాల కల్పించాలి.
- టీఎస్ యుటిఎఫ్ రాష్ట్ర ఉపాధ్యక్షులు చావా దుర్గా భవని.

మహిళ నేడు అన్ని రంగాలలో ముందుకెళ్తున్నప్పటికీ ఇంకా మహిళలు అనేక రకాల సమస్యలు ఎదుర్కొంటున్నారని, సోషల్ మీడియా రూపంలో మహిళలు ఎదుర్కొంటున్న అనేక రకాల సమస్యలు రోజురోజుకూ పెరుగుతున్నాయని, మహిళలు ఎదుర్కొంటున్న సమస్యలలో ప్రధానంగా వారు పనిచేసే ప్రాంతాలలో సరైన సౌకర్యాల లేక అనేక రకాలుగా ఇబ్బందులు పడుతున్నారని తెలిపారు. మహిళ అక్రమ రవాణా వంటి అనేక దారుణులు ఇంకా మహిళలపై జరుగుతున్నాయి. వాటిని కట్టిడి చేయడం కొరకు కఠిన తరమైన చట్టాలను చేయాలని కోరారు. బయట మహిళా చైతన్యం కలిగించేలా కార్యక్రమాలను ప్రభుత్వాలు రూపొందించాలని కోరారు. ఈ మహిళా

వివరించారు. ఈ సదస్సు సందర్భంగా మహిళలకు ఆలల పోటీలు నిర్వహించడం జరిగింది. గెలుపొందిన విజేతలకు బహుమతులు హాజరైన అతిథుల చేత అందించడం జరిగింది. ఈ సమావేశంలో రాష్ట్ర కార్యదర్శి బి రాజు, జిల్లా ప్రధాన కార్యదర్శి ఎం వెంకటేశ్వర్లు, రాష్ట్ర కమిటీ సభ్యులు ఎన్ కృష్ణ, మహిళా ఉపాధ్యాయులు జానకి, వెంకటమ్మ, స్వర్ణలత, పద్మ, వసుంధర, భవని, తులసి, వాలమ్మ, ఆర్ నాగ జ్యోతి, వెంకటమ్మ, రజియా బేగం, జిల్లా ఉపాధ్యక్షులు ఎం రాజయ్య, జిల్లా కోశాధికారి ఎన్ వెంకటేశ్వర్లు, జిల్లా ఎఫ్ డబ్ల్యూ ఎఫ్ కన్వీనర్ డి దాసు, మండల బాధ్యులు రాంధాస్, జి నాగేశ్వరావు, లక్ష్మణ్, ఎన్. కిరణ్, రాజారావు, లక్ష్మణ్, రమేష్ తదితరులు పాల్గొన్నారు.

# జహీరాబాద్ నిమ్మలో పబ్లిండామ్ మోటార్ ప్రాజెక్టు

సంగారెడ్డి జిల్లా జహీరాబాద్ ప్రాంతం పారిశ్రామికంగా మరో భారీ అడుగు వేస్తోంది. జాతీయ మరియు అంతర్జాతీయ తయారీ హబ్గా అభివృద్ధి చెందుతున్న నిమ్మలో ప్రాజెక్టులో హ్యూందాయ్ మోటార్ కంపెనీ (ఈవీ ఆటోమోటివ్ ఇన్ఫ్రాస్ట్రక్చర్) తన ఫ్లాంట్ను ఏర్పాటు చేయడానికి సిద్ధమైంది. ఈ ప్రాజెక్టు కోసం హ్యూందాయ్ సంస్థ సుమారు రూ. 8,500 కోట్లు పెట్టుబడి పెట్టనుంది. భూమి కేటాయింపు; తెలంగాణ ప్రభుత్వం గతంలోనే ఈ ప్రాజెక్టు కోసం

శనివారం నాడు కంపెనీ ప్రతినిధుల బృందం నిమ్మలో పరిధిలోని బిద్దిపూర్, ఎల్లోయి, చిలేపల్లి గ్రామాల్లో తమకు కేటాయించిన భూములను క్షేత్రస్థాయిలో పరిశీలించారు. ప్రభుత్వ సహకారం మరియు ప్రాముఖ్యత తెలంగాణ ముఖ్యమంత్రి రేవంత్ రెడ్డి గతంలోనే జహీరాబాద్ సభలో ఈ ప్రాజెక్టు గురించి కీలక ప్రకటన చేశారు. ఈ ప్రాజెక్టును రాష్ట్ర ప్రభుత్వం అత్యంత ప్రతిష్టాత్మకంగా తీసుకుంటోంది. దీనికి కావాల్సిన మౌలిక సదుపాయాల కల్పనలో ప్రభుత్వం వేగంగా అడుగులు వేస్తోంది. త్వరలోనే ఈ ప్రాజెక్టు

శకున్యాపన చేసేందుకు ఏర్పాట్లు జరుగుతున్నాయి. ప్రాజెక్టు ప్రభావం: ఈ ప్రాజెక్టు ద్వారా జహీరాబాద్ ప్రాంతం ఎలక్ట్రిక్ వాహనాల తయారీలో కీలక కేంద్రంగా మారబోతోంది. స్థానిక ఆర్థిక వ్యవస్థ బలోపేతం అవ్వడమే కాకుండా, అనుబంధ పరిశ్రమలు కూడా ఈ ప్రాంతానికి వచ్చే అవకాశం ఉంది. జహీరాబాద్ ఇంచార్జ్ సమస్త ఇంచార్జ్ రిపోర్టర్ కంపెనీ అధికారులతో వివరాలు అడిగి తెలుసుకున్నారు..

## నూతన వధూవరులను ఆశీర్వదించినా ఇనగాల వెంకట్రామ్ రెడ్డి

మాజీ కాంగ్రెస్ ఎమ్మెల్యే, మాజీ వరంగల్ జిల్లా బిజెపి అధ్యక్షులు మరియు ప్రస్తుతం తెలంగాణ బీజేపీ రాష్ట్ర ఎస్సీ మోర్చా అధ్యక్షులు కొండేటి శ్రీధర్ కుమార్తె వివాహానికి హనుమకొండ జిల్లా కాంగ్రెస్ కమిటీ (డీసీసీ) అధ్యక్షులు మరియు కూడా (కూడా) చైర్మన్ ఇనగాల వెంకట్రామ్ రెడ్డి ఆదివారం స్నేహ సగర్ ఎస్సీ కన్వెన్షన్ హాల్లో హాజరై నూతన వధూవరులను ఆశీర్వదించి, కుటుంబ సభ్యులతో ముచ్చటించారు.



# బాధిత కుటుంబాలకు భరోసా నిచ్చిన ఇనగాల

- డీసీసీ అధ్యక్షులు ఇనగాల వెంకట్రామ్ రెడ్డి

వరంగల్ 16వ డివిజన్ ధర్మాంగం గ్రామంలో ఇటీవల వివిధ కారణాలతో మరణించిన పలువురు కాంగ్రెస్ పార్టీ కార్యకర్తల మరియు గ్రామస్థుల కుటుంబాలను హస్తాంక్షం డీసీసీ అధ్యక్షులు, కుడా చైర్మన్ ఇనగాల వెంకట్రామ్ రెడ్డి ఆదివారం ప్రత్యక్షంగా కలిసి పరామర్శించారు. మరణించిన వారి చిత్రపటాలకు పూలమాలలు వేసి ఘన నివాళులర్పించారు. కుటుంబ సభ్యులతో మాట్లాడి, వారికి ధైర్యాన్ని చెప్పారు. పార్టీ కార్యకర్తలకు, ప్రజలకు ఏ కష్టం వచ్చినా అండగా ఉంటాం అని ఈ సందర్భంగా ఆయన హామీ ఇచ్చారు. ప్రభుత్వ పరంగా అందాల్సిన సాయం అందేలా కృషి చేస్తానని భరోసా కల్పించారు. ఈ కార్యక్రమంలో స్థానిక కాంగ్రెస్ నాయకులు, డివిజన్ ముఖ్య నేతలు మరియు కార్యకర్తలు పాల్గొన్నారు.



# కుటుంబ కలహాలతో మనస్తాపం చెంది వ్యక్తి ఆత్మహత్య

మల్కాపూరు మండల కేంద్రంలో విషాదం చోటుచేసుకుంది. మండల కేంద్రంలోని విద్యానగర్ నివాసి అయిన రామకొండ అశోక్ అనే వ్యక్తి ఇంట్లో ఫ్యాన్ కు ఉరివేసుకుని ఆత్మహత్య చేసుకున్నారు. మృతుని తల్లి తెలిపిన వివరాల ప్రకారం.. అశోక్ తన భార్య సుజాతతో గత కొంతకాలంగా తరచూ గొడవలు పడుతుండేవాడు. ఈ క్రమంలో మనస్తాపానికి గురైన అశోక్, తీవ్ర నిర్ణయం తీసుకుని ఇంట్లోనే ఆత్మహత్యకు పాల్పడ్డాడు. సమాచారం అందుకున్న మల్కాపూరు పోలీసులు ఘటనా స్థలానికి చేరుకుని వివరాలు సేకరించారు. మృతదేహాన్ని పోస్టుమార్టం నిమిత్తం ఆసుపత్రికి తరలించి, కేసు నమోదు చేసి దర్యాప్తు చేస్తున్నారు.



# హస్తాంక్షం జిల్లాను మోడల్ సిటీగా తీర్చిదిద్దడమే ఇనగాల లక్ష్యం

హస్తాంక్షం జిల్లాను మోడల్ సిటీగా తీర్చిదిద్దడమే లక్ష్యంగా జిల్లా కలెక్టర్ మరియు కుడా చైర్మన్ చైర్మన్ చాహాత్ బాజ్ పాయ్ డీసీసీ అధ్యక్షులు ఇనగాల వెంకట్రామ్ రెడ్డి తో కలిసి ఆదివారం నాడు దేవన్నపేట, గోపాలపూర్, ఉనికిచెర్ల మరియు ధర్మసాగర్ పరిసర ప్రాంతాల్లో విస్తృతంగా పర్యటించారు. ముఖ్యంగా “మా సిటీ” వెంచర్ మరియు దాని పరిసర ప్రాంతాలను క్షేత్రస్థాయిలో పరిశీలించి, రాజ్ యే రోజుల్లో చేపట్టబోయే భారీ అభివృద్ధి ప్రాజెక్టులపై చర్చించారు. పూర్వం సిటీ హాసింగ్: పెరుగుతున్న జనాభాకు అనుగుణంగా ఆధునిక వసతులతో కూడిన సిటీ హాసింగ్ ప్రాజెక్టుల ఏర్పాటుకు గల అవకాశాలను పరిశీలించారు. క్రీడలు ౬ ఈకో పార్క్: యువత కోసం అత్యాధునిక స్పోర్ట్స్ హాల్ మరియు పర్యావరణ హితమైన ఈకో పార్క్ నిర్మాణానికి స్థల పరిశీలన చేశారు. ధర్మసాగర్ అభివృద్ధి ధర్మసాగర్ పరిసరాలను పర్యాటక కేంద్రంగా మార్చేందుకు మరియు మౌలిక సదుపాయాల కల్పనకు ప్రాధాన్యతనిస్తామని స్పష్టం చేశారు. ఈ సందర్భంగా కలెక్టర్ చాహాత్ బాజ్ పాయ్ మాట్లాడుతూ, అభివృద్ధి పనులకు సంబంధించి ప్రతిపాదనలు సిద్ధం చేయాలని మరియు పెండింగ్లో ఉన్న పనులను యుద్ధ ప్రాతిపదికన పూర్తి చేయాలని అధికారులను ఆదేశించారు.



# మహిళలు అన్ని రంగాల్లో రాణించాలి

- మాజీ మంత్రి జోగు రామన్న

ఈకాలం, ఆదిలాబాద్



మహిళలు అన్ని రంగాలలో ముందుంటూ ఉన్నతమైన విజయాలను అందుకోవాలని మాజీ మంత్రి జోగు రామన్న ఆకాంక్షించారు. ఆదివారం మహిళా దినోత్సవ వేడుకల్లో భాగంగా బి ఆర్ఎస్ పార్టీ కార్యాలయంలో ఏర్పాటు చేసిన అంతర్జాతీయ మహిళా దినోత్సవ వేడుకల్లో మాజీ మంత్రి పాల్గొని మహిళలకు శుభాకాంక్షలు తెలిపారు. అనంతరం వారితో కలిసి కేక్ కట్ చేశారు. జోగు రామన్న మాట్లాడుతూ మహిళలు అన్ని రంగాలలో ముందుంటూ విద్య, క్రీడా రాజకీయంగా ఉన్నత స్థాయిలో రాణించాలన్నారు. ప్రతి ఒక్కరూ ఐక్యంగా ఉంటూ మహిళ హక్కులను సాధించుకునే దిశగా కృషి చేయాలి పేర్కొన్నారు.. మహిళ పట్ల అధ్యక్షురాలు స్వరూపారాణి, కస్తూరి ప్రేమల, కరుణ, కౌన్సిలర్లు అంజలి రాజ్యలక్ష్మి, నాయకులు, సురేఖ ఉమామహేశ్వరి తదితరులు పాల్గొన్నారు.

# మహిళలకు కేంద్రం పెద్దపీఠ!

- ఎమ్మెల్యే పాయల్ శంకర్

ఈకాలం, ఆదిలాబాద్ మహిళా సాధికారతకు కేంద్ర ప్రభుత్వం పెద్ద పీఠ వేస్తోందని ఆదిలాబాద్ ఎమ్మెల్యే పాయల్ శంకర్ అన్నారు. అంతర్జాతీయ మహిళా దినోత్సవాన్ని పురస్కరించుకొని స్థానిక కొమురం భీం కాలనీలో ఏర్పాటు చేసిన కార్యక్రమంలో ఆయన ముఖ్య అతిథిగా హాజరై మాట్లాడారు. ఆదివాసీ మహిళల హక్కుల కోసం తాను ఎప్పుడూ పోరాడుతానని హామీ భరోసా ఇచ్చారు. కొమురం భీం కాలనీలో మహిళల పేర్లపై భూములు కేటాయింపు విషయంపై ప్రభుత్వ స్థాయిలో ప్రయత్నం చేస్తానని తెలిపారు. కేంద్ర ప్రభుత్వం మహిళా సాధికారతకు పెద్దపీఠ వేస్తోందని, పార్లమెంట్లో మహిళలకు 33 శాతం రిజర్వేషన్



కల్పించడం ఇందుకు ఉదాహరణ అని పేర్కొన్నారు. అదేవిధంగా మహిళా పారిశ్రామికవేత్తలను ప్రోత్సహించేందుకు కేంద్ర ప్రభుత్వం వివిధ పథకాలు, సబ్సిడీలను అందిస్తున్నట్లు చెప్పారు. ఆదివాసీ సంస్కృతి ఎంతో గొప్పదని, ప్రపంచంలో మహిళలపై

విపక్ష ఉన్నప్పటికీ ఆదివాసీ సమాజంలో మహిళలకు ప్రత్యేక గౌరవం, ప్రాధాన్యం ఉంటుందని ఆయన తెలిపారు. కార్యక్రమంలో ఆదివాసీ నాయకులు గోడం గణేష్, బిజెపి నాయకులు హనుమాన్లు, శ్రీకాంత్, మనోజ్ తదితరులు పాల్గొన్నారు.

# మహిళ ఆరోగ్యంపై ప్రత్యేక దృష్టి



- ఆదిలాబాద్ జిల్లా కలెక్టర్ రాజర్షి షా

ఈకాలం, ఆదిలాబాద్ అంతర్జాతీయ మహిళా దినోత్సవాన్ని పురస్కరించుకొని జిల్లాలో మహిళల ఆరోగ్యంపై ప్రత్యేక అవగాహన, వైద్య శిబిరాలు నిర్వహిస్తున్నట్లు జిల్లా కలెక్టర్ రాజర్షి షా తెలిపారు. ఆదివారం స్థానిక రిమ్స్ ఆసుపత్రిలో ఇండియన్ ఆయిల్ కార్పొరేషన్ లిమిటెడ్, సన్ చారిటబుల్ ట్రస్ట్ ల సహకారంతో జిల్లాలో రొమ్ము, గర్భాశయ క్యాన్సర్ స్క్రీనింగ్ కార్యక్రమాన్ని ఆదివారం ఆదిలాబాదు పార్లమెంటు సభ్యులు గోడం సగేష్ తో కలిసి ఆయన జ్యోతి ప్రజ్ఞులన చేసి ప్రారంభించారు. ముందుగా రిమ్స్ లో జీబీ ఫీడింగ్ రూమ్ (తల్లి పాల గది) ని, హ్యూమన్ పాపిలోమా వైరస్ (హెచ్పిఎ) వ్యాక్సినేషన్ కార్యక్రమాన్ని ఎంపీ, కలెక్టర్ కలిసి ప్రారంభించారు. అనంతరం క్యాన్సర్ నిర్ధారణ పరీక్షలకు సంబంధించిన ప్రత్యేక కిట్లను అందించిన వైద్య సిబ్బందికి అందేశారు. ఈ సందర్భంగా కలెక్టర్



మాట్లాడుతూ అంతర్జాతీయ మహిళా దినోత్సవం సందర్భంగా మహిళలకు శుభాకాంక్షలు తెలిపారు. మహిళల్లో పెరుగుతున్న క్యాన్సర్ వ్యాధుల పట్ల అవగాహన కలిగి ఉండాలని, ముందస్తు నిర్ధారణ ద్వారా ప్రాణాపాయం నుండి తప్పించుకోవచ్చని సూచించారు. కార్పొరేట్ సంస్థలు తమ సామాజిక బాధ్యతలో భాగంగా ఇలాంటి ఆరోగ్య కార్యక్రమాలను చేపట్టడం అభినందనీయమని కొనియాడారు. ఈ స్క్రీనింగ్ క్యాంప్ ద్వారా జిల్లాలోని మహిళలకు ఉచితంగా నాణ్యమైన వైద్య పరీక్షలు అందుబాటులోకి వస్తాయన్నారు. 9 నుండి 15 ఏళ్ల లోపు బాలికలకు గర్భాశయ క్యాన్సర్ రాకుండా నివారించేందుకు హెచ్ పీఎ వ్యాక్సినేషన్ ప్రక్రియను జిల్లా వ్యాప్తంగా ముమ్మరంగా చేపడుతున్నట్లు వివరించారు. ఈ రోజు స్థానిక రిమ్స్, బోస్, ఉట్సూర్ ఆసుపత్రుల్లో ప్రారంభించి, ప్రస్తుతానికి అందుబాటులో ఉన్న 1,700 వ్యాక్సిన్ లు పూర్తిచేయడంతో పాటు అవసరమైన వ్యాక్సినేషన్లను అందుబాటులోకి

తీసుకొచ్చి 99 రోజుల ప్రజాపాలన- ప్రగతి ప్రణాళిక కార్యక్రమంలో చేపట్టడం జరుగుతుందని వివరించారు. ఎంపీ మాట్లాడుతూ కేంద్ర ప్రభుత్వ రంగ సంస్థలైన కోల్ ఇండియా, ఇండియన్ ఆయిల్ కార్పొరేషన్, (సిఎస్ఆర్) నిధులతో రిమ్స్ ఆసుపత్రిలో మహిళల ఆరోగ్యం, శిశు సంరక్షణ కోసం అత్యాధునిక సదుపాయాలను కల్పించినట్లు తెలిపారు. తల్లుల సౌకర్యార్థం కోల్ ఇండియా నిధులతో 25 బేబీ ఫీడింగ్ గదులను ఏర్పాటు చేసినట్లు, తల్లులు తమ బిడ్డలకు సురక్షితమైన వాతావరణంలో పాలిచ్చేలా ఈ గదులు ఎంతో ఉపయోగపడతాయని వివరించారు. అదేవిధంగా, మహిళల్లో పెరుగుతున్న వైద్యారోగ్య శాఖ అధికారి సరేందర్ క్యాన్సర్ ముప్పును దృష్టిలో ఉంచుకుని ఇండియన్ ఆయిల్ కార్పొరేషన్ నిధులతో గర్భాశయ, రొమ్ము క్యాన్సర్ నిర్ధారణకు అవసరమైన అత్యాధునిక వైద్య పరికరాలను అందజేసినట్లు తెలిపారు. దేశవ్యాప్తంగా క్యాన్సర్ మరణాల రేటు ఎక్కువగా ఉన్నందున, ముందుస్తుగా వ్యాధిని గుర్తించి మెరుగైన

# పెంచిన గ్యాస్ ధరలను ఉపసంహరించు కోవాలి

- షే కార్డ్ లతో నిరసన

కేంద్ర ప్రభుత్వం పెంచిన వంట గ్యాస్ ధర గృహ వినియోగం పై 60 రూపాయలు , కమర్షియల్ గ్యాస్ పై 115 రూపాయలు పెంచడాన్ని నిరసిస్తూ సిపిఎం పార్టీ అధ్యక్షులలో అంబేద్కర్ చౌక్ ఎదుట షే కార్డ్ లతో ఆందోళన చేపట్టారు . ఈ సందర్భంగా సిపిఎం జిల్లా కార్యదర్శి కూషణ రాజన్న మాట్లాడుతూ కేంద్రంలోని బీజేపీ యుద్ధ సమయంలో అనాలోచించిన విధానం కారణంగానే గ్యాస్ ధరల పెంపు అని మండి మండిపడ్డారు . యుద్ధంలో మన ప్రభుత్వం ఇజ్రాయెల్ అమెరికాకు మద్దతు ఇవ్వడం ఫలితంగా ఇరాన్ మన చమురు ట్యాంకీ కార్లను సముద్రంలో నిలిపి వేసినట్లున్నారు . దాని ఫలితమే గ్యాస్ పెరుగుదల అని మండిపడ్డారు. ఇరాన్ ఎప్పుడీ నుండి మన మిత్రదేశం అని గుర్తు చేశారు .మోడీ ప్రభుత్వం అమెరికా మెప్పుకోసం మన



మిత్రదేశాలతో పెంచుకుంటుందని అన్నారు . రష్యా నుండి రోజుకు 20 లక్షల బ్యారెళ్ల ఆయిల్ దిగుమతి చేసుకునే ఒప్పందాన్ని అమెరికా వత్తిడితో 10 లక్షలకు కుదించి కున్నదని విమర్శించారు . అమెరికా దిగుమతి చేసుకోవాలంటే చేసుకోవడం, పద్దు అంటే దిగుమతి చేసుకోకపోవడం అనే విధానాన్ని మోడీ అవలంబించడం

చూస్తుంటే మన దేశం అమెరికాకు వలస దేశమా అనే సందేహం కలుగక మానదు అన్నారు . మన దేశ సాంస్కృతికతను మోడీ ప్రభుత్వం అమెరికా కు తాకట్టు పెట్టిందని అన్నారు . వెంటనే అలీన విదేశాంగ విధానంకు అనుగుణంగా మోడీ ప్రభుత్వం సదుచకోవాలని హితవు పలికారు .సామాన్యల , మధ్యతరగతి ప్రజల నడివిరిచే యుద్ధాలను